


'న్యూజెర్సీ'
కథల పోటీలో
1000 రూపాయిల
బహుమతి పొందిన
కథ



అస్తమించని సూర్యుడు!

త్రలారా స్నానం చేసినట్టున్నాయి, తడి నేల మీదున్న పూల మొక్కలు. సాయంత్రపు నీరెండలో చల్లగా వీచే గాలితెరల్లో, అలఓకగా కదులుతున్న ఆ పూల మొక్కల్ని, ఆప్యాయంగా తడుముతూ - బక్కెట్టు లోనుంచి నీళ్ళు ముంచి మళ్ళీ మళ్ళీ ఒక్కొక్క మొక్కకి పోస్తున్నారు, ధనుంజయరావుగారు.

వైదులనకుంతల

ప్రతి సాయంత్రం నాలుగు ఐదు గంటల మధ్యలో తప్పనిసరిగా చేసే కార్యక్రమం అదే! డెబ్బైఐదేళ్ళ ధనుంజయరావుగారు, - శరీర దృఢత్వంలో పట్టునడలకపోయినా, మానసికంగా పండుటాకులా కంపించిపోతూ వుంటారు.

ఇంటి ముందు చిన్న పూబోట - చుట్టూ ప్రహారీగోడ - రెండు కొబ్బరి చెట్లు - నిమ్మ, బామల మధ్య కొన్ని కూర పాదులు వగైరాలతో అందమైన చిన్న దాబా ఇల్లు అది. ప్రభుత్వోద్యోగం చేసే బాగానే అర్జించి సొంత ఇల్లు ఆమర్చుకుని - రెండు వాటాలు అద్దెకి కూడా ఇచ్చేరు. ఇల్లు కట్టి - పాతికేళ్ళ దాటినా - కొత్త ఇల్లులా కళకళలాడుతూనే వుండంటే - అది, ధనుంజయరావుగారి సంరక్షణే తప్ప మరేటి కాదు.

ఒక్కగా నొక్క కొడుకు ప్రసాద్. వాడి కోసం అన్ని హంగులు అమర్చి పెట్టాలనే పీళ్ళవాళ్ళల్లో ఆయనలో పెల్లుబికి వుండేది. అందుకే ప్రసాదుకి విద్యబుద్ధులు - వూరై ఉద్యోగం రాగానే వివాహం జరిపించేసి కోడలు వచ్చేసరికి సొంత ఇల్లు సిద్ధంగా వుంచారు. తమ సర్వసంతా అద్దె

ఇళ్ళలో గడిపినా రిటైర్ అయి కోడలు ఇంటికి వచ్చే వేళకి సొంత ఇల్లు అమరటం - పార్వత ముక్తి ఎంతో సంతోషం కలిగించింది.

పార్వతమ్మ నిండు కుండలాంటిది. కష్టమైనా, సుఖమైనా తోణికినలాడదు. చిరునవ్వు వెనుక అన్నీ దాచేస్తుంది. నోరు మంచిదైతే, ఊరు మంచిది అనే సామెత బహుశా పార్వతమ్మ వల్లే - ప్రచారంలోకి వచ్చి వుంటుంది. తమ ఇంట్లో అద్దెకుండేవాళ్ళే కాదు, ఆ వక్కీంటివాళ్ళూ, ఈ వక్కీంటివాళ్ళూ, పనిమనిషి, పాలమనిషి, కూరగాయలవాళ్ళూ, అందరూ పార్వతమ్మంటే - 'ఆ పూజ్యమందిరంలో నుంచి లేచి వచ్చిన అమ్మ పోతే' - అన్నంత భక్తిగౌరవాలు చూపిస్తారు. అయితే - ఇందరి అభిమానుల మధ్య, మమతాసురాగాలు పంచుకున్నా హృదయంతరాళంలో దాచుకున్న వ్యధ... అనుక్షణం ఆమెను సూదిలా గుచ్చుతూనే వుంది!

పండుటాకులా కంపించే ధనుంజయరావు గారూ, గుండెల్లో మండే గాయాన్ని భరిస్తున్న పార్వతమ్మగారూ, ఒకరినొకరు ఓదార్చుకుని - సానుభూతి బిల్లుకుని, అనునయించుకోవటం -

ఆ దంపతుల దినచర్యలో అంతర్యాగం!
ప్రసాదు - పద్మ చక్కగా పచ్చగా కాపురం చేస్తుంటే - మురిసిపోయారు, ధనుంజయరావు గారు. మళ్ళీ ఏటికి పండంటి మనమడు వుడిచే ముద్దుమురిపాలతో తలములకల్పిస్తోంది పార్వతమ్మ!

తాతయ్య బామ్మలై - ఇక ఇంతకన్నా కావల్సిందేమీ లేదు అనుకున్నారు -

కానీ - ముఠుమడు బుడిబుడి నడకలు నడిచే వేళ - కొడుకు వడివడిగా నడిచేస్తాడనుకోలేదు ధనుంజయరావుగారు.

"నాన్నా! నాకు బొంబాయిలో మంచి కంపెనీలో జాబు వచ్చింది. వచ్చే వారంలోనే జాయిన్ అవాలి. తర్వాత నెలలో వాళ్ళు ఫ్లాట్ అదీ ఇచ్చేక పద్మని, చైతన్యని తీసుకెళ్తాను" అని ఓ రోజు సాయంత్రం ప్రసాద్ పిడుగుపాటులా అన్నాడు.

మొదట ధనుంజయరావుగారికి ఏదీ అర్థంగా లేదు. ప్రసాద్ మళ్ళీ విడమరచి చెప్పాక తనకి చెప్పలేమిటో దిబ్బెళ్ళు పడుతున్నట్టు అనిపించింది. మరికొంచెం సేపటికి ప్రసాద్ ఇంకా చెప్పకున్న ధోరణి క్షిప్రాగ్నేయం - "అదేమీట్రా? ఇవ్వడు, ఉద్యోగానికేమైంది? మరొకటి ఎందుకు?"

అసలు ఎందుకు అపై చేసవు?" అనగలిగారు.

"అదేమిటి నాన్నా? మంచి అవకాశం వస్తే అపై చేయవద్దా? నీకు చెబుదామనుకున్నా. మరచిపోయాను" తేలిగ్గా అనేసేడు ప్రసాద్.

"ఇప్పుడున్నది మాత్రం మంచిది కాదా?" నాలిక తడుపుకుంటూ అడిగారు.

"ఏమిటి నాన్నా? దీనికన్నా రెట్టింపు సంపాదించే ఉద్యోగం అది! మీరింకా సంతోషిస్తారనుకున్నాను"

అన్నాడు చివ్వుగా గొణిగినట్లు.

ధనుంజయరావుగారు చివ్వుగా నిట్టూర్చి -

"సంతోషమే! కానీ ఇప్పుడు మనకి ఉన్నది చాలదా? నేను కూడబెట్టినదంతా నీకు కాక మరెవరికి? దీన్నే రెట్టింపు చేసుకోవచ్చునుగదా?" అన్నారు.

"సంపాదించే సత్తా వుంది నాకు. ఉన్నదాన్ని బాగుచేసుకుని సంతృప్తిపడడం ఎందుకు? నేను వెళ్ళి జాయిన్ అవుతాను" అన్నాడు స్థిరంగా.

అన్న ప్రకారం ప్రసాద్ బొంబాయిలో కొత్త జాబులో చేరటం మళ్ళీ వెలలో పడ్డని, చైతన్యం తీసుకొనిపోవడం తిరుగులేని విధంగా జరిగిపోయాయి!

ధనుంజయరావుగారు కొన్న ఫర్నిచర్లోనూ, ఇతర సామాన్లలోనూ కొద్దిపోటీ మాత్రమే ప్రసాద్ బొంబాయి తీసుకునివెళ్ళాడు -

మిగిలినదంతా ఆ దాబా ఇంట్లోనే వుండిపోయింది!

ధనుంజయరావుగారు, పార్కలమ్మ విలవిలలాడిపోయారు!!

నిలదొక్కకుని, బోసిబోయిన ఇంట్లో బావురు మంటున్న మనసులతో బ్రతుకు బాటలో రాజీపడి సాగిపోవడానికి అలవాటుపడ్డారు.

అప్పుడప్పుడు ఎగడన్నకుంటూ వచ్చే ఒంటరితనపు అనేదన - బలవంతంగా దిగమింగుకుంటూ -

జీవితపు చివరి దశకు చేరుకున్నారు.

ఎన్నడో చుట్టూచూపుగా వచ్చిపోయే కోడలు, మనసుడు - రాసు రాసు తగ్గించేయడంతో - నిర్వేదనతో ఓ నవ్వు నవ్వుకుని - 'పాపం! వాళ్ళకి తీరిక ఉండొద్దా? మహానగరం కదా? పైగా చైతన్య చదువు పాడవదూ?' అని సమాధానపడ్డారు.

'అయినా ఇంకెన్నాళ్ళూ? అన్నమించే సూర్యుడు ఆగుతాడా? విశ్వం అంతా తిరిగిన చైతన్య శక్తి రాత్రికి పరిసమాప్తి కావటంలేదా? మనమెంత? ఎప్పుడో రాలిపోతాం! వ్సే! వ్సే! తాపత్రయపడి ఎన్నెన్ని కొన్నాం! ఇల్లంతా నింపేము. ఎందుకు ఇవన్నీ? ఎన్నెన్ని ఆశలు పడి కొన్నామా? అంతా వుడా! వాడేమైనా తీసుకెళ్ళాడా? ఎవరి బ్రతుకులు వాళ్ళవి! ఎవరి అవసరాలు వాళ్ళవి! వాళ్ళకి కావల్సినవి వాళ్ళే కొనుక్కుంటారు! మనం వెరివాళ్ళం పార్కలమ్మ! వెరివాళ్ళం!!

అంటూ ధనుంజయరావుగారు కన్నుల్లో నీరు నింపుకుంటే ఆ కన్నులు చీరచెంగుతో తుడిచి - తన చెమ్మగిల్లిన కళ్ళతో - "బాధపడకండి. అబ్బాయి ఎప్పుడో ఇవన్నీ అమ్మేసి డబ్బు చేసుకుంటాడు. పుణా ఎందుకవుతుంది?" అని ఓదార్చేది

"అవునులే" అని నిర్దీవంగా నవ్వు ధనుంజయ రావుగారి కళ్ళలో ఓ ఊహాచిత్రం కదిలేది. సరిగ్గా పార్కలమ్మకి ఆ ఊహ కదిలేది!

- తెలుగు ఇంటి జీవితం - ఓ వెలుగు నిచ్చే దీపంలా వివాహం, సంసారం, సంతానం, మనస్తత్వం మననరాళ్ళతో పచ్చగా విస్తరించుకున్న మహాప్రకంఠంలాంటిది. అతిథి అభ్యాగతులకు బంధు మిత్రులకూ స్వాగతం పలుకుతూ - జీవితంలో పరమార్థాన్ని చూపే ఆలయంలాంటిది! పచ్చని గడప - నిండైన తోరణం - పిల్లల కేరింతలు - పెద్దల ఆశీస్సులు ఇవన్నీ తెలుగువారి వెలుగు వాకిట్లో పండి సరిసంపదలు!! -

అటువంటి చిత్రాల్ని ఊహించుకుని, ఊపిరి పోసుకున్న ఆశలు - రెక్కలు తెగిన పక్షిలా నేల రాలినట్టు గిలగిలలాడుతున్నట్లున్న ఆ దంపతులకు ఆ సాయంత్రం ఓ మలుపు చూపి గొప్ప సత్యం తెలిపింది!

ఒక్కొక్క మొక్కకి జాగ్రత్తగా ఒత్తిగించి నీళ్ళు పోస్తూ 'మంచి వూలు వూయండి. రేపు గుళ్ళో వూజికి ఇస్తాను' - అంటూ నవ్వుకుంటున్నారు తనలో తన -

"తాతయ్యగారూ మీకు ఉత్తరం వచ్చింది" అంటూ రోడ్డు మీద ఆడుకుంటున్న కుర్రాడు ఓ కవరు పట్టుకున్నాడు ఇచ్చాడు. లేచి, చవ్వున తడిచే తులు తుడుచుకుని కవరు అందుకుని చింపేరు.

అది ప్రసాద్ రాసింది - మామూలుగా ఎప్పుడూ రాసింది - ఈసారి కొంత మార్పుతో వివరంగా వుంది - ఆత్రంగా చదివేరు - మళ్ళీ చదివేరు! మళ్ళీ మళ్ళీ!!

అంటే! గబగబా ఇంట్లోకి వెళ్ళి పార్కలమ్మని పిలిచి విషయం చెప్పారు - ఆయన ముఖంలో ఓ కొత్త మార్పు వచ్చినా కళగానే వుంది!

"అయ్యో అలాగా!! చైతన్య అమెరికా వెళ్ళిపోయాడా? పాపం! మన ప్రసాద్ ఎంత బాధపడుతూ వ్రాసిడో!!" అంటూ పార్కలమ్మ బాధ పడుతూవుంటే - "ఊరుకో బాధపడుతున్నాడా? దీనికీ? చైతన్యకీ మంచి 'అఫర్' వచ్చిందిట మరి వెళ్ళదా? బొంబాయిలోనే సరిపెట్టుకోమంటావా? అమెరికాలో మంచి భవిష్యత్తు వుంది వాడికి! అందుకే వెళ్ళుంటాడు! ప్రసాద్ బాధ పడతాడా? మనమూ పడుస్తాం గదా? కానీ - ఇంక నాకు బాధ లేదు! ఎందుకో తెలుసా? ఇది జీవితం! ఎప్పటికీ ఒకలాగే సాగదు. మార్పు సహజం! చూడు! సూర్యుడు ఉదయం తూర్పున వుంటే - సాయంత్రం పడమటికి రాలేదా? మళ్ళీ రేపు ఉదయించదా?

పార్కలమ్మ! నాకిప్పుడు ఓ సత్యం తెలిసింది! అసలు సూర్యుడు అస్తమించడు! ఎందుకో తెలుసా? అమెరికాలో మన చైతన్యకీ కనిపిస్తాడుగదా? రేపు మళ్ళీ మనకి! ఇంక అస్తమయం ఏమిటి?? ఈ వసుధ అంతా ఒకే కుటుంబం!! ఇన్నాళ్ళు ఈ సంపాదన అంతా మనవళ్ళ కోసం అనుకున్నాను గానీ ... చ!చ! రేపే వెళ్ళి అనాధ [అత్రస్త్రానికీ, హైస్కూలుకూ ఇచ్చేస్తాను. ఏమంటావు?" - అని

నీతి - లోకరీతి

తే. అందమైన మోము తనదు సొంతమైన గాని దాని జూచి ముదము నందు నదియు బరులె నీతి నాచరింపగ నాత్మత్వప్తి తోడ దాని యుపయోగమెప్పుడును బరుల గొతె

తే. నీతి నాచరింపగ నాత్మత్వప్తితోడ జగమున దరుగని యశము మిగులునెప్పుడు యశమున కెప్పుడు జూడక నీతి గొతె నీతి బాటించు నుత్తమ మానవుండు.

తే. నీతివలన మిగుల యశ మందనెంచి గొప్పకార్యము లొనరింప జూచువారు కర్తృభావములేడని మాధ్యమికులు శ్లాఘి కోసమే పనులొనరింతు రెప్పుడు

తే. నీతి బాటించుట గతినంపు బని గనుక నీతి వలన గలుగు లాభముందజూచి నీతి బరులకొదలి దా ఫలితమంద గోరు యధములగువారి సంఖ్య నేడధికమాయె

ఆ.వె. శ్రీఘగతిని యాశల సఫలతను గోరి బుద్ధియున్నగాని శుద్ధి మరచి కుత్సితమైన దుగ్గకు జొరవ యను బేర బ్రగతి బ్రాకులాట ప్రబలమాయె.

- ప్రభాకర్
New York, NY

చిట్టకవిత్ 2

శోషిల్లిన కల

వ్యర్థదృశ్య చిత్రీకరణాలందు
ఓ స్వప్నమా! శోషిల్లబేకు, నీవు!
అదిగో! చెలియవచ్చెనింక,
..... నేదదీరి, నవ్వు!
-పి. కుసుమకుమారి
Hyderabad, AP

ధనుంజయరావుగారు అడిగేసరికి - పార్కలమ్మ కళ్ళ నిండా వెలుగే నిండింది! వరండాలో నుంచి ఇంకా అస్తమించని సూర్యుని కాంతి కళ్ళలో ప్రతిఫలించి - "నాది నాది" అనుకునే స్వార్థం నుంచి 'మనది' అనే సత్యాన్ని చూపించింది!!